



امارت اسلامی افغانستان
ستړه محکمه

د افغانستان اسلامي امارت
ستړه محکمه



د دارالانشاء عمومي رياست
د تهريراتو آمریت
د متحد المآلونو خانګه

د متحد المآل ګڼه: ۴

نېټه: ۱۴۱۳/۷/۱۹ هـ ق

عاجل عادي اطمينانيزه ابلاغيه ساير

د افغانستان اسلامي امارت تمیز ونو، دېوانونو، مراغه او ابتدائيه محاکمو ته!

السلام عليكم ورحمت الله وبركاته

وبعد: دارالانشاء رياست د محکمي د تبديلي د طريقې موضوع چي آيا کوم څوک چي تبديل د محکمي غواړي تبديل پر کوم ترتيب او طريقه ورکول په کار دي د سترې محکمي عالي شورا په مجلس مورخ ۱۴۱۳/۷/۱۲ هـ ق کي مطرح کړه چي عالي شورا د تصويب نمبر (۱۷) مورخ ۱۴۱۳/۷/۱۲ هـ ق په اساس داسي هدايت وکړ.

❖ تبديل غوښتونکي کس به د تبديل لپاره د سترې محکمي محترم مقام ته د تبديل عريضه کوي.

❖ تر هغه وروسته به د سترې محکمي محترم مقام لخوا دغه عريضه و دارالانشاء رياست ته احکامېږي.

❖ دارالانشاء رياست به عريضه گوري چي دغه محکمه چي تبديل ورته غوښتل سوی دی د تبديل غوښتونکي کس خو به اصولاً خپله محکمه (په حقوقي موضوع کي د مدعي عليه د استوګني محل په جزائي موضوع کي د پېښي محل) نه وي.

❖ که دغه محکمه د تبديل غوښتونکي کس اصولاً خپله محکمه وه بيا طبق ماده ۱۱ اداري اصولنامه تبديل ته ضرورت نسته دارالانشاء رياست به نوموړې موضوع تحريري مربوطه استيناف ته واستوي تر څو استيناف و مربوطه محکمي ته د اصولي اقدام هدايت وکړي.

❖ دارالانشاء رياست به وگوري چي دغه تبديل چي غوښتل سوی د ابتدائي، د ديوان، د استيناف او که د تمیز دی.

❖ که تبديل د ابتدائي ووييا به دارالانشاء رياست گوري چي تبديل يې په داخل د ولايت کي بلي ابتدائي ته غوښتي دی او که د يوه ولايت څخه بل ولايت ته غوښتي دی.

❖ که تبديل د ابتدائي يې د يوه ولايت څخه بل ولايت ته غوښتي ووييا دارالانشاء رياست به يې د تبديل غوښتنه د اصولو د مخالفت لرلو په وجه رد کړي طبق مکتوب مورخ ۱۰-۷-۱۴۳۹ هـ ق عالي اداره.

❖ که تبديل د ابتدائي يې په داخل د ولايت کي غوښتي ووييا دارالانشاء رياست به د تبديل غوښتونکي کس څخه د استعمال په توسط پوښتنه وکړي چي تاسو د تبديل لپاره کوم عذر لری هغه وليکئ.

❖ تر دغه وروسته به دارالانشاء رياست نوموړي کس ته تعرفه د تحويل محصول ورکوي تر څو په بانک کي د تبديل غوښتني مقرر سوی محصول تحويل کړي.

❖ تر دغه وروسته به دارالانشاء رياست د مکتوب په توسط د مربوطه استيناف څخه معلومات وغواړي چي دغه موضوع په مربوطه محکمه کي جريان لري او که نه؟

❖ که چیري نوموړې موضوع په مربوطه محکمه کې جریان نه لري نو بیا تاسو د تبدیل غوښتونکي کس په استعمال کې د تبدیل لپاره ذکر سوی عذر تائیدوی او که نه؟

❖ که د مربوطه استیناف لخوا د تبدیل غوښتونکي کس په استعمال کې ذکر سوی عذر تائید نسو دارالانشاء ریاست به یې د تبدیل غوښتنه رد کړي طبق مصوبه شورا عالی ستره محکمه نمبر ۱ مورخه ۷-۶-۱۴۴۳ هـ ق

❖ که د مربوطه استیناف لخوا د تبدیل غوښتونکي کس په استعمال کې ذکر سوی عذر تائید سو دارالانشاء ریاست به د نوموړي موضوع د تبدیلی پیشنهاد مربوطه تمیز عالی ریاست ته واستوي! ځکه تبدیل ورکول د تمیز عالی ریاست صلاحیت دی طبق تبصره ماده ۹۸ اداري اصولنامه.

❖ که د تمیز عالی ریاست لخوا تبدیل ورکول سو یا تبدیل رد سو د تمیز عالی ریاست به په دواړو صورتونو کې دارالانشاء ریاست ته د تبدیل، یا د تبدیل د رد جواب تحریري استوي.

او د تبدیل د رد په صورت کې به د رد وجه هم لیکي:

دغه عذر چې استیناف عذر بللی دی د تبدیل لپاره عذر نه دی.

یا عذر دی خو مصلحت په نه تبدیل کې دی.

یا د نه تبدیل لپاره چې بله کومه وجه وي هغه به ولیکي.

❖ په هغه صورت کې چې د تمیز عالی ریاست لخوا تبدیل ورکول سو دارالانشاء ریاست به مربوطه استیناف ته مکتوب واستوي او دا هدایت به ورته لیکي چې دغه موضوع تمیز عالی ریاست د خپل صلاحیت لمخې د فلان محکمې څخه و فلان محکمې ته تبدیل کړې ده تاسو دواړه محکمو ته (هغه محکمه چې موضوع ورڅخه تبدیل سوې او هغه محکمه چې موضوع ورته تبدیل سوې) زموږ د مکتوب یوه کاپي واستوي هغه محکمه چې تبدیل ورڅخه سوی په نوموړي موضوع کې دي اقدام نه کوي او هغه بله محکمه چې تبدیل ورته سوی خپل اصولي اقدام دي وکړي.

❖ په هغه صورت کې چې د تمیز عالی ریاست لخوا تبدیل ورکول رد سي دارالانشاء ریاست به مربوطه استیناف ته مکتوب واستوي او دا هدایت به ورته لیکي چې په دغه موضوع کې تمیز عالی ریاست د خپل صلاحیت لمخې د تبدیل غوښتونکي کس تبدیل رد کړی تاسو مربوطه محکمې ته زموږ د مکتوب کاپي واستوي ترڅو محکمه په نوموړي موضوع کې خپل اصولي اقدام چې د تبدیل غوښتنې په وجه یې متوقف کړی وو وکړي.

❖ یادونه: که تبدیل د شهري محکمې د یوه دیوان څخه بل دیوان ته غوښتل سوی وو بیا د تبدیل غوښتونکي کس د عذرونو د تائید لپاره د شهري محکمې د رئیس تائید کفایت کوي د استیناف د رئیس تائید نه غواړي طبق مصوبه شورا عالی ستره محکمه نمبر ۱ مورخه ۷-۶-۱۴۴۳ هـ ق.

❖ که تبدیل د یوه استیناف څخه بل استیناف ته غوښتل سوی وو بیا د تبدیل غوښتونکي کس د عذرونو د تائید لپاره د مربوطه تمیز عالی ریاست د رئیس صاحب تائید غواړي طبق مصوبه شورا عالی ستره محکمه نمبر ۱ مورخه ۷-۶-۱۴۴۳ هـ ق.

❖ که تبدیل د یوه تمیز څخه بل تمیز ته غوښتل سوی وو بیا د تبدیل غوښتونکي کس د عذرونو د تائید لپاره د سترې محکمې د رئیس صاحب تائید غواړي طبق مصوبه شورا عالی ستره محکمه نمبر ۱ مورخه ۷-۶-۱۴۴۳ هـ ق.

دارالانشاء ریاست دي د تبدیل محکمې لپاره پورته تحریر شوی ترتیب تمیزونو، دیوانونو او ټولو محاکمو ته په متحدالمال شکل واستوي.))

په پورته ذکر شوي تصویب کي چي د تبدیل کومه طریقه ذکر شوي د دې متحدالمال په استولو سره و ټولو تمیزونو، دیوانونو مرافعه او ابتدائیه محاکمو ته خبر ورکول کيږي تر څو خپلي شرعي او اصولي کړني د هغې په رڼا کي برابري کړي.

په درنښت

۱۹
۷۸۴
۱۴۴۳ هـ ق

مفتي عبدالرشید "سعید"

د سترې محکمې

د دارالانشاء رئیس

